

اسلامی حکومت کا قیام اور اسکے نفاذ کا عملی خاکہ

قسط نمبر ۵

کھٹ

شیخ الحدیث حضرت مولانا حافظ عبدالعزیز علوی

حفظہ اللہ

اسلامی حکومت کے قیام کے مقاصد اور اسکے فرائض:۔ سورۃ حج میں ارشاد باری اللہ تعالیٰ ہے ولینصرن اللہ من ینصرہ ان اللہ قوی عزیز۔ الذین ان مکنہم فی الارض اقاموا الصلوٰۃ واتوا الزکوٰۃ وامروا بالمعروف ونہوا عن المنکر ولله عاقبة الامور (۳۰-۳۱) اور بے شک اللہ ان لوگوں کی مدد فرمائے گا جو اس کی مدد کے لئے اٹھیں گے۔ بیشک اللہ قوی اور غالب ہے یہ لوگ ہیں کہ اگر ہم ان کو سرزمین میں اقتدار بخشیں گے تو وہ نماز کا اہتمام کریں گے زکوٰۃ ادا کریں گے، معروف کا حکم کریں گے، اور منکر سے روکیں گے اور انجام کار کا معاملہ اللہ ہی کے اختیار میں ہے۔

اس آیت سے پہلی ایک آیت ہے جس میں ہجرت مدینہ کے بعد اپنی مدافعت میں ہتھیار اٹھانے کی اجازت دی گئی ہے کیونکہ مکہ میں چونکہ مسلمانوں کی کوئی باقاعدہ تنظیمی ہیئت نہیں تھی اس لئے ہر قسم کا ظلم و ستم سننے کے باوجود اپنے دفاع کی اجازت نہ تھی۔ مدینہ میں آکر آغاز میں مدافعتی جنگ کی اجازت دی گئی ہے اور پھر آخری مرحلہ میں جارحانہ جنگ کی بھی اجازت ملی۔ اس آیت میں مسلمانوں کو فتح مکہ کی بشارت سنائی گئی ہے اور بتایا گیا ہے کہ اگر ان مسلمانوں کو اس سرزمین میں، اپنی تائید و نصرت سے اقتدار بخشیں گے تو یہ نماز کا اہتمام کریں گے زکوٰۃ ادا کریں گے نیکی کی تلقین کریں گے اور برائی سے روکیں گے۔ یہاں مسلمانوں کو سرزمین مکہ میں اقتدار و اختیار کی پہلی بشارت ملی ہے جسے ملت کے قلب کی حیثیت حاصل ہے اور ظاہر قلب کی صلاح و فساد پر تمام ملت کے صلاح و فساد کا

مدار ہے۔ اس آیت میں یہ بات ظاہر ہوئی کہ اگر مسلمان حکمران یہ فریضہ ادا نہ کریں۔ جو اس آیت میں بیان کیا گیا ہے تو ان کی حکومت اسلامی نہیں ہوگی۔ اس آیت کے تحت علامہ ندوی لکھتے ہیں۔

اس آیت سے معلوم ہوا کہ مسلمانوں کو زمین میں قوت عطا فرمانے کا مقصد یہ ہے کہ وہ نماز کو جو حقوق الہی کا سرعنوان ہے قائم کریں اور زکوٰۃ جو بندوں کے حقوق کی ادائیگی کا دوسرا نام ہے ادا کریں اور دنیا میں امور خیر کی تعمیل اور امور شر کے انسداد کا اہتمام کر سکیں۔ اسلامی سلطنت کا مقصد نہ جزیہ کا حصول نہ خراج کا وصول، نہ غنیمت کی فروانی نہ دولت کی ارزانی، نہ تجارت کا فروغ نہ جان مناصب کا فریب، نہ عیش و عشرت کا دھوکہ اور نہ شان و شوکت کا تماشہ ہے، بلکہ سرتاسر حقوق اللہ اور حقوق العباد کی بجا آوری اور اس کے لئے جدوجہد اور سعی و محنت کی ذمہ داری کا نام ہے۔ (ج ۷ ص ۳۷)

مولانا عبدالماجد دریا آبادی اسلامی سلطنت کا نقشہ یوں کھینچتے ہیں:

گورنمنٹ اگر سچے مسلمانوں کی قائم ہو جائے تو مسجدیں آباد پر رونق ہو جائیں۔ ہر طرف سے صدائیں تکبیر و تہلیل کی گونجا کریں، بیت المال کے بعد کوئی ننگا، بھوکا نہ رہ جائے۔ عدالتوں میں انصاف بکنے کی بجائے ملنے لگے، رشوت، جلسازی، دروغ حلفی کا بازار سرد پڑ جائے۔ امیر کو کوئی حق اور کوئی موقع غریب کی تحقیر و ایذا کا نہ باقی رہ جائے۔ غیبتیں، بدکاری، چوریاں، ڈاکے، خواب و خیال ہو جائیں، آبکاری کے محکمہ کو کوئی پانی دینے والا بھی نہ رہے۔ سماجی کوشیوں، سود خوار ساہو کاروں، بینکوں کے امٹ الٹ جائیں۔ گویے نچھنے اگر تائب نہ ہوں شہر بدر کر دیئے جائیں سینما، تھیٹر، تمام شہوانی تماشا گاہوں کے پردوں کو آگ لگا دی جائے۔ گندہ فحش افسانہ و شاعری کی جگہ صالح و پاکیزہ ادبیات لے لیں غرض دنیا، دنیا رہ کر بھی نمونہ جنت بن جائے (تفسیر ماجدی سورۃ حج پ ۷۷ حاشیہ نمبر ۷۷)

حضرت عمرؓ نے اپنے عمال حکومت کی غرض بیان کرتے ہوئے فرمایا واللہ ما باعث علیکم عمالی لیضربوا ابشارکم ولالیاء خدوا لی

اموالکم ولكنى ابعث اليكم ليعلموكم دينكم وسنة
نبيكم (اسلامی ریاست اصلاحی ص ۱۳۳)

خلیفہ درحقیقت اپنے نبی کا نائب ہوتا ہے جیسا کہ حضرت ابوبکرؓ نے فرمایا تھا "انا
خليفة رسول الله ولست خليفة الله" میں نبی اکرم ﷺ کا خلیفہ ہوں
اللہ کا خلیفہ نہیں ہوں کیونکہ خلیفۃ اللہ تو صرف رسول ہوتا ہے جس کا تقرر خود اللہ تعالیٰ فرماتا
ہے۔ نبی اکرم ﷺ کے بعد رسالت کا مقام و منصب ختم ہو چکا ہے۔ اب دین کے غلبہ و تمکن
کیلئے آپکی امت آپکی نائب ہے اور امت ہی خلیفہ کے انتخاب کا حق رکھتی ہے۔ لیکن اب
خلافت نساء منسیا ہو چکی ہے۔ کیونکہ امت انتشار و تفریق کا شکار ہو کر اپنی وحدت و اتحاد کو ختم
کر چکی ہے اب مختلف اسلامی ممالک میں امراء ہیں جو اپنے ملک و علاقہ میں دین کے نفاذ کے
پابند ہیں چونکہ اب حضور کی نیابت مجموعی اعتبار سے امت نے کرنی ہے۔ جو کہ کسی علاقہ و
ملک کا حکمران انکا نمائندہ ہے۔ اسلئے وہ دین کا نفاذ نہ کرے تو اس ملک کے لوگ اس سے باز
پرس کر سکتے ہیں۔ حضور کے جو فرائض تھے نیابت میں امیر حاکم نے ادا کرنے ہیں آپکا کام دین کا
غلبہ تھا جب کہ قرآن مجید میں مختلف مقالات پر آیا ہے۔ هو الذی ارسل رسولہ
بالهدی و دین الحق لیظہرہ علی الدین کلہ اور مسلمانوں کو خطاب
کرتے ہوئے فرمایا "وقا تلوہم حتی لا تکنون فتنۃ و یکنون الدین کلہ
للہ (انفال)

دین کے غلبہ کیلئے پہلا کام تعلیم و تربیت ہے کیونکہ اسلامی حکومت نظر ثانی حکومت ہوتی
ہے اور نظریہ کی پابندی اسکے علم کے بغیر نہیں ہو سکتی۔ اسلئے پیغمبر کی بعثت کا تذکرہ کرتے ہوئے
بار بار اسکے فرائض بیان کئے گئے۔ حضرت ابراہیم نے آپکی بعثت کی دعوان الفاظ میں کی تھی
اور بنا و ابعث فیہم رسولاً منہم یتلو علیہم آیتک و یعلمہم
الکتاب و الحکمۃ و یزکیہم انک انت العزیز الحکیم"
یہاں پیغمبر کے تین کام بیان کئے گئے ہیں تلاوت آیات، تعلیم کتاب و حکمت اور تزکیہ۔

چنانچہ آپ نے تینوں کام کئے جس کی نظیر ابو عبد الرحمن السلمی، حضرت عثمان، حضرت عبد اللہ بن مسعود اور دوسرے صحابہ سے یوں نقل کرتے ہیں۔ "انہم کانوا اذا تعلموا من النبی صلی اللہ علیہ وسلم عشر آیات لم یجاوزوا حاجتی یتعلموا مافیہا من العلم والعمل قالوا فتعلمنا القرآن والعلم والعمل جمعیا"

دین اسلام میں علم کی اس اہمیت کی بنا پر پہلی وحی میں ہی قراءت و علم کا تذکرہ موجود ہے کیونکہ علم کے بغیر عمل ممکن نہیں۔ اس لئے امام بخاری نے باب باندھا ہے۔ "العلم قبل القول والعمل لقول اللہ فاعلم انہ لا الہ الا اللہ فبدأ بالعلم انما یخشى اللہ من عباده العلماء" اور تعلیم کا سلسلہ آپ نے مکہ میں شروع میں ہی کر دیا جیسا کہ حضرت عمر کے اسلام کے واقعہ سے ظاہر ہوتا ہے تعلیم و تربیت کے بغیر افکار و نظریات کی تطہیر اور تزکیہ نہیں ہو سکتا۔ اور جب تک عقیدہ و ایمان صحیح نہ ہو عمل کی نوبت نہیں آتی، اس لئے مکہ میں عقیدہ و ایمان پر تین زیادہ زور صرف کیا گیا عام عملی تعلیم مدینہ میں شروع ہوئی اور اس دور کی مدت کئی مدت سے کم ہے۔ "الذین آتیناہم الكتاب یتلونہ حق تلاوتہ اولشکے یومنون بہ" اس تعلیم و تربیت کے سلسلہ میں اقامت صلوٰۃ و اتیاء زکوٰۃ کے نظام کا نفاذ مقدم ہے جب تک کوئی مسلمان ان کی پابندی نہیں کرتا وہ دین کا پابند نہیں ہو سکتا۔ سورۃ توبہ میں فرمایا فان تابوا واقاموا الصلوٰۃ واتوا الزکوٰۃ فخلوا سبیلہم ان اللہ غفور رحیم چند آیتوں کے بعد فرمایا۔ "فان تابوا واقاموا الصلوٰۃ واتوا الزکوٰۃ فاخلوا سبیلہم فی الدین ونفصل الایات لقوم یعلمون" سورہ مریم میں فرمایا "فخلف من بعدہم خلف اضاعوا الصلوٰۃ واتبعوا الشهوات۔"

سورہ روم میں فرمایا "اقیموا الصلوٰۃ ولا تكونوا من المشرکین" سورۃ حم السجدة میں فرمایا "وویل للمشرکین الذین لا یوتون الزکاة وهم بالآخرۃ ہم کافرون"

دین کے قیام و بقا کا انحصار اور مدار ان دونوں ارکان پر ہے ان کے بغیر انسان نہ مسلمان بن سکتا ہے اور نہ مسلمان رہ سکتا ہے۔

۲۔ امر بالمعروف ونہی عن المنکر دین کی تبلیغ و اشاعت: کیونکہ مسلمانوں میں اتحاد و اتفاق اور یگانگت اسکے بغیر ممکن نہیں کہ وہ دین پر عمل پیرا ہوں دین کی پابندی وحدت کا باعث ہے اس لئے فرمایا واعتصموا بحبل اللہ جمیعاً ولا تفرقوا واذکرو انعمت اللہ علیکم اذکنتم اعداء فالف بین قلوبکم فاصبحتم بنعمتہ اخوانا سورہ انفال میں فرمایا هو الذی ایدک بنصرہ وبالمومنین والفاء بین قلوبہم لوانفقت ما فی الارض جمیعاً ما الفت بین قلوبہم ولكن اللہ الف بینہم انہ عزیز حکیم اور اعتصام بحبل اللہ جو وحدت و یگانگت کا سبب ہے وہ امر بالمعروف اور نہی عن المنکر کے بغیر ممکن نہیں ہے اس لئے اگلی آیت میں فرمایا۔ "ولکن منکم امة یدعون الی الخیر و یأمرون بالمعروف و ینہون عن المنکر و اولئک ہم المفلحون"

سورۃ توبہ میں مومنوں کے اوصاف بیان کرتے ہوئے فرمایا والمؤمنون بعضهم اولیاء بعض یأمرون بالمعروف و ینہون عن المنکر و یقیمون الصلوٰۃ و یوتون الزکاة و یطیعون اللہ و رسوله اولئک سیرحمہم اللہ ان اللہ عزیز حکیم

۳۔ امن و امان کا قیام سورہ انفال میں دین کے فوائد بیان کرتے ہوئے فرمایا۔ واذکروا اذانتہم قلیل مستضعفون فی الارض تخافون ان

یتخطفکم الناس فاواکم و ایدکم بنصرہ و رزقکم من الطیبات لعلکم تشکرون حضور اکرم صلی اللہ علیہ وسلم نے فرمایا "لیسیر الراكب من صنعاء الی حضر موت لا یخاف الا اللہ والذئب علی غنمہ"

آیت استخفاف میں بھی فرمایا گیا و لیبدلنہم من بعد خو فہم امننا شہری کے حقوق (۱) معاشی ضروریات کی فراہمی، سورہ انفال کی آیت میں گزرا ہے رزقکم من الطیبات اور سورۃ نساء میں مرد کی سربراہی کی ایک وجہ یہ بھی بیان کی گئی ہے کہ وہ اہل و عیال کی معاشی ضروریات پوری کرتا ہے اس لئے وہ سربراہ ہے۔ حضور کافران من ترک کلا فالینا (متفق علیہ) خلفائے راشدین کے دور میں اس کا انتظام کیا جاتا تھا:-

۲- شخصی آزادی: ابو داؤد میں ہے کہ آپ کے دور میں مدینہ میں کچھ لوگ شہ کی بنا پر گرفتار کر لئے گئے ایک صحابی نے خطبہ کے دوران اٹھ کر نبی اکرم صلی اللہ علیہ وسلم سے پوچھا میرے ہمسایوں کو کس جرم میں پکڑا گیا ہے۔ نبی اکرم صلی اللہ علیہ وسلم نے دو مرتبہ سوال سن کر خاموشی اختیار فرمائی۔ تاکہ شہر کا کو تو ال گرفتاری کی وجہ بیان کرے۔ لیکن جب اس نے وجہ بیان نہ کی تو آپ نے تیسری دفعہ سوال کرنے پر فرمایا۔ فخلوا لہ جسرانہ (کتاب القضا)

حضرت عمر نے ایک مقدمہ کا فیصلہ سناتے ہوئے فرمایا لایوسر رجل فی الاسلام بغير عدل کہ ناحق کسی کو گرفتار نہیں کیا جاسکتا۔

۳- آزادی اظہار رائے: اگر امیر یا کوئی اس کا نمائندہ کتاب و سنت سے انحراف کرے۔ تو اس سے پوچھا جاسکتا ہے خلفاء راشدین پر اس صورت میں تنقید ہوتی تھی حضرت عمر ج متع سے روکتے تھے صحابہ نے ان کے اس فعل پر تنقید کی۔ حتی کہ عبداللہ بن عمر کہتے امرابی یتبع ام امر رسول اللہ صلی اللہ علیہ وسلم حضرت عمر نے مسلمانوں سے خطاب کرتے ہوئے فرمایا اسمعوا و اطیعوا حضرت

مسلمان فارسی بولے لانسع ولانسع پہلے بتائیے سب کے حصے میں ایک چادر آئی ہے آپ کو دو کیسے مل گئیں۔ بعض صحابہ نے تو آپ سے کہا تھا آپ دین سے انحراف کریں گے تو ہم آپ کو تلوار سے سیدھا کریں گے۔

حضرت ابو بکر نے اپنے پہلے خطاب میں فرمایا تھا ایہا الناس قد ولست امرکم ولست بخیرکم ایہا الناس انا متبع ولست بمبتدع فان احسنت فاعینونی وان زعنت فقومونی

۴۔ جان مال اور عزت و ناموس کا تحفظ :- کل المسلم علی

المسلم حرام دمہ و مالہ و عرضہ خطبہ الوداع میں فرمایا فان دماءکم و اموالکم و اعراضکم حرام علیکم کحرمۃ یومکم ہذا

۵۔ ذاتی اشیاء کی حفاظت :- امام ابو یوسف کتاب الخراج میں لکھتے ہیں "لیس

للامام ان ینخرج شیئاً من احد الا بحق ثابت معروف" جنگ ہوازن میں آپ نے قیدی، صحابہ کی اجازت کے بغیر آزاد نہیں کئے تھے جنگ حنین میں صفوان بن امیہ سے جنگی اسلحہ لیا اس نے پوچھا "اغصبا یا محمد" آپ نے فرمایا "بل عاریۃ مضمونہ"

۶۔ قانونی مساوات :- اسلامی ریاست کا ہر شہری، امیر ہو یا غریب، شریف ہو یا راعی

ہو یا رعایا ہر شخص اور ہر طبقہ بلا کسی امتیاز کے قانون کی نظر میں ایک ہیں خلفائے راشدین حضرت عمر اور حضرت علی خود عدالت میں پیش ہوئے مخزومی عورت کے چوری کے سلسلہ میں آپ کا فرمان اور جلد بن ایم غسانی کا واقعہ اس کے شاہد عدل ہیں

۷۔ معاشرتی مساوات :- "یا ایہا الناس ان خلقناکم من ذکروا نثی

الایۃ"

یا ایہا الناس الا ان ربکم واحد لا فضل لعربی علی عجمی ولا

لا سود علی احمر ولا لا حمر علی اسود الا بالتقوی ان اکرمکم

عند الله اتقاكم" حضرت معاذ بن جبل نے روم کے دربار میں کہا تھا "وامیرنا رجل منا ان عمل فینا بکتاب دیننا و سنة نبینا قراناہ علینا وان عمل بغير ذالک عزلناہ عنا وان هو سرق قطعنا یدہ وان زنا جلدناہ وان شتم رجلا منا شتمہ بما شتمہ وان جرحہ اقادہ من نفسہ ولا یحجب منا ولا یتکبر علینا ولا یتاثر علینا هو کر جل منا"

۸۔ بے لاگ اور بے معارضہ انصاف :- اسلامی ریاست ذمہ دار ہے کہ ہر شہری کو ہر قسم کے ظلم و تعدی سے بچائے اور ایسا انتظام کرے کہ ہر شخص غریب ہو یا امیر یا اثر ہو یا بے اثر بغیر کسی رشوت و قیمت ادا کے انصاف حاصل کرے۔ حضرت ابوبکر اور عمر نے فرمایا تھا "الضعیف فیکم قوی عندی حتی اریح علیہ حقہ انشاء الله والقوی فیکم ضعیف غلامی حتی اخذ الحق منه انشاء الله

ویوگوں پر انکی وسعت و طاقت سے زیادہ بوجھ نہ ڈالا جائے :- "فاتقوا الله ما استطعتم لانکلف نفسا الا وسعها حضرت عبداللہ بن عمر رضی اللہ عنہما بیان کرتے ہیں "نبایع رسول الله صلی الله علیه وسلم علی السمع و الطاعة یقول لنا فیما استطعتم"

۱۰۔ خلاف شریعت حکم نہ دیا جائے :- لا طاعة لمخلوق فی معصیة الخالق۔ قال السمع والطاعة حق مالم یومر بالمعصیة فاذا امر بالمعصیة فلا سمع ولا طاعة"

حضرت ابوبکرؓ نے اپنے پہلے خطبہ میں فرمایا "فان اطعت الله ورسوله فاطیعونی وان عصیت الله ورسوله فلا طاعة لی علیکم"

شہری کے فرائض

۱۔ سمع و طاعت :- بايعنا رسول الله صلى الله عليه وسلم على
السمع و الطاعة فى العسر واليسر والمنشط والمكروه۔ من
اطاع اميرى فقد اطاعنى ومن عصا اميرى فقد عصانى

۲۔ خير خواہی و ہمدردی :- "قال الدين النصيحة قلنا لمن قال لله
ولرسوله ولائمة المسلمين"

حضرت عمر رضی اللہ عنہ نے فرمایا "واعينونى على نفسى بالامر بالمعروف
والنهي عن المنكر واحضار النصيحة"

۳۔ تعاون و تناصر۔ المومن للمومن كما الجنيان يشد بعضه
بعضاً "تعاونوا على البر والتقوى"

۴۔ مالی قربانی۔ ریاست کی ترقی اور حفاظت کے لئے مالی ایثار و قربانی ناگزیر ہے
ضرورت کے لئے حضور اکرم صلی اللہ علیہ وسلم چندہ لیتے تھے۔

۵۔ جانی قربانی۔ جہاد فی سبیل اللہ اور ریاست کے تحفظ کے لئے اپنے آپ کو پیش کرنا
انما للمؤمنون الذين آمنوا ورسوله ثم لم يرتابوا وجاهدوا
باموالهم وانفسهم فى سبيل الله — قيل لهم تعالوا قاتلوا
فى سبيل الله وادفعوا — مالكم لاتقاتلون فى سبيل الله
والمستضعفين

اسلامی حکومت کے اعضاءے رئیسہ یا عناصر ترکیبی :-

۱۔ مجلس متقنہ و شورئى ۲۔ مستظہر ۳۔ عدلیہ ۴۔ دفاعیہ و فوج ۵۔

امراء و عمال کے اوصاف :-

۱۔ اقتدار و اختیار کا طالب و حریص نہ ہو، انا لانولى على عملنا هذا احدا
سئلہ او حرص عليه "ان اخونكم عندنا من طلبه" حضرت عبدالرحمن

بن شمرہ کو فرمایا لا تسئل الامارة فانك اذا او تيتها عن مسئلة و كلت اليها وان او تيتها عن غير مسئلة اعنت عليها"

۲- امين هو اور اہليت و صلاحيت ہو:- "ان الله يامرکم ان تودوا الامانات الى اهلها"

"اذا ضيعت الامانه" فانظر الساعة قيل فالاضاعة قال اذا و سد الامر الى غير اهلہ"

۳- رعایا کی ہمدردی و خیر خواہی:- مامن عبد استرعاه الله رعية فلم يحطها بنصيحة الالم يجد رائحة الجنة" (بخاری) "مامن امير يلى امر المسلمين ثم لا يجهد لهم وينصح الالم يدخل منهم الجنة (مسلم)

۴- بے لاگ عدل و انصاف کرے:- حضرت عمر نے اپنے بیٹے کو شراب پینے پر سزا دی۔ حضرت عمرو بن عاص والی مصر کے بیٹے کو سزا دی۔ "اذا حكمتم بين الناس ان تحكموا بالعدل"

۵- نرمی و شفقت:- "من يشاقق يشقق الله عليه يوم القيامة" حضور اکرم نے فرمایا جو شخص میری امت میں سے کسی منصب پر فائز ہو اور اس نے لوگوں کی ضروریات پوری کرنے میں نرمی سے کام لیا۔ اللہ اس کے ساتھ اس کی ضرورت کے دن نرمی برتے گا۔ "تري المومنين في تراحمهم وتعاطفهم وتوادهم كمثل الجسد" مسلم میں روایت ہے اللهم من ولي من امر امتي شيئاً فشق عليهم فاشقق عليه ومن ولي من امر امتي شيئاً فرفق بهم فارفق به

۶- خائن نہ ہو:- "مامن والى يلى رعية من المسلمين فيموت وهو غاش لهم الاحرم عليه الجنة"

۷۔ اپنی رعایا سے محبت کرے:- "قال خيار ائمتكم تحبونهم

ويحبونكم ويصلون عليكم تصلون عليهم۔"

۸۔ اپنی رعایا سے محبت و بغض نہ رکھے:- قال شرار ائمتكم

تبغضونهم و يبغضونكم و تلعنونهم و يلعنونكم" (مسلم)

۹۔ عمال کا احتساب:- حضرت عمر مومج میں عمال کا محاسبہ فرماتے۔ آپ نے مومج

میں خطبہ دیتے ہوئے فرمایا "انہی بعثت عمال ہولاء و لاة بالحق علیکم

ولم استعملمہم لیسبوا عن ابشارکم و لامن و ماء کم

و لامن اموالکم فمن کانت له مظلّمه عن احد منهم فلیقم

حضرت عمر ہر عمال سے عد لیتے تھے کہ وہ عیش و عشرت کی زندگی سے پرہیز کرے گا

ریشمی لباس نہیں پہنے گا چھٹا ہوا آٹا نہیں کھائے گا۔ اور اپنے دروازے پر دربان نہیں

بٹھائے گا اور حاجت مندوں کے لئے دروازہ کھلے رکھے گا۔ بلکہ فتوح البلدان میں تو یہ بھی

ہے کہ ہر عمال کے مال و اسباب کی فہرست تیار کرواتے اور جب کسی عامل کی مالی حالت

میں غیر معمولی اضافہ کی اطلاع پاتے تو اس کے مال کا جائزہ لے کر آدھا مالیت المال میں

داخل کر دیتے۔

(۱۰) اسوہ و نمونہ:- "لقد کان لکم فی رسول اللہ اسوۃ

حسنۃ" کتاب کے ساتھ کے حال کتاب کے اسوہ و نمونہ کو اپنانا۔

حضرت ابو بکرؓ سے اہم قبیلہ کی ایک عورت نے سوال کیا۔ ما بقا ونا علی هذا الامر

الصالح الذی جاء اللہ بہ بعد الجاہلیۃ قال بقا وکم علیہ ما

استقامت لکم ائمتکم قالت و ما الائمۃ قال اما کان لقومک

روس اشراف یا مرونہم فیطیعونہم قالت بلی قال فہم

اولئک الناس۔ الامام العامل راع و هو مسئول عنہم (بخاری ج ۱)

(۱۱) درگزر اور عفو سے کام لے۔

”مانتقم رسول اللہ صلی اللہ علیہ وسلم لنفسہ الا ان تنتهک محارم“ (بخاری ۵۷۱/۱)

حضرت عینہ بن حصین سے درگزر کرنا، حضرت علی کا گالی دینے والوں سے درگزر کرنا۔

حضرت خدیجہ رضی اللہ عنہا زہد داری کے نہاہ کیلئے یہ صفات بیان کی تھی۔ ”انک

تحمل الكل و تقیری الضیف و تکسب المعدوم“۔

خلیفہ کے فضائل و صفات :- ”قال ان اللہ اصطفاه علیکم و زادہ

بسطة فی العلم والجسم۔ و اتاه اللہ الملك والحکمة و

علمہ مما یشاء و لو لا دفع اللہ الناس بعضهم ببعض لفسدت

الارض و لكن اللہ ذو فضل علی العالمین۔ قال الحسن اخذ

اللہ علی الحکام ان لا یتبعوا الهوی و لا یخشوا الناس و لا

یشتروا بایاتہ ثمنًا قليلًا۔ ثم قرا ”یا داود انا جعلناک خلیفة

فی الارض فاحکم بین الناس بالحق و لا تتبع الهوی فیضلک

عن سبیل اللہ۔ (الآیة)

وقرا ”انا انزلنا التوراة فیہا هدی و نور الآیة

حکمران اور مشورہ :- حضور اکرم صلی اللہ علیہ وسلم نے خطاب کرتے ہوئے فرمایا

”فبما رحمة من اللہ لنت لهم و لو کنت فظا غلیظ القلب لا

انفضوا من حولک۔ فاعف عنهم و استغفر لهم و شاورهم فی

الامر فاذا عزمتم فتوکل علی اللہ ان اللہ یحب المتوکلین“۔

(پ ۳ سورۃ آل عمران آیت ۱۵۹)

یہ اللہ ہی کا فضل ہے کہ آپ ان کیلئے نرم خو ہوئے اگر آپ درشت خو اور سخت دل

ہوتے تو تمہارے پاس سے یہ منتشر ہو جاتے، سو ان سے درگزر کیجئے اور ان کیلئے بخشش طلب کیجئے اور معاملات میں ان سے مشورہ لیجئے پھر جب فیصلہ کر لو تو اللہ پر بھروسہ کیجئے بیشک اللہ بھروسہ کرنے والوں کو دوست رکھتا ہے۔

حضور اکرم ﷺ مشورہ کے محتاج نہیں تھے کیونکہ آپ کی رہنمائی کیلئے وحی الہی موجود تھی۔ لیکن اس کے باوجود آپ کو ایسے وقت میں صحابہ کرام سے مشورہ لینے کا حکم دیا جا رہا ہے جبکہ جنگ احد میں صحابہ کرام غیر شعوری طور پر سنگین جرائم کے مرتکب ہو چکے تھے۔ انہوں نے آپ کے نایدی حکم کے باوجود پہاڑی راہ چھوڑا، میدان جنگ سے فرار اختیار کیا اور آپ کے بلانے اور آواز دینے کے باوجود واپس نہ پلٹے۔ لیکن ان کے اخلاص اور جانثاری کی بناء پر حکم دیا جا رہا ہے کہ آپ کو جو جسمانی اور روحانی تکلیف پہنچی ہے اس سے درگزر فرمائیے اور اللہ کے حضور بھی ان کی معافی کی سفارش کیجئے اور پہلے کی طرح اب بھی ان کو مشورہ میں شریک رکھئے اس طرح اللہ تعالیٰ نے خود حضور اکرم ﷺ کے طرز عمل سے اس شوراہیت کی بنیاد رکھوائی ہے جو اسلام کے سیاسی و اجتماعی نظام کی بنیادی خصوصیت ہے۔ مسلمانوں کی صفات بیان کرتے ہوئے فرمایا والذین استجابوا للربہم واقاموا الصلوٰۃ وامرہم شوریٰ بینہم و مما رزقناہم ینفقون۔“ (پ ۲۵ سورۃ الشوریٰ آیت ۳۸)

اور وہ جنہوں نے اپنے رب کی دعوت پر لبیک کہی اور نماز کا اہتمام کیا اور ان کا نظام مشورہ پر قائم ہے اور جو کچھ ہم نے ان کو رزق بخشا ہے، اس سے میں خرچ کرتے ہیں۔ اس آیت میں اللہ کے دین اور اس کی دعوت پر لبیک کہنے والوں کی پہچان اور شناخت یہ بتائی ہے کہ وہ خود ہی نماز نہیں پڑھتے بلکہ دوسروں کو بھی نماز پڑھنے کی تلقین کرتے ہیں کیونکہ یہی نماز اور اہتمام نماز ہی مسلمانوں کی جماعتی زندگی کی خصوصیت اور دنیا میں ان کا اصلی امتیاز ہے۔ یہی نماز ان کو سکھاتی ہے کہ ان کو دنیا میں اپنے رب کی بندگی اور اس کے دین کی اقامت کے لئے کس طرح بنیان مرصوص بن کر زندگی گزارنی ہے۔ نماز اور شوریٰ کے باہمی تعلق و ربط کو مولانا امین احسن اصلاحی نے انتہائی خوبصورت انداز

میں بیان کیا ہے، وہ لکھتے ہیں ”اسلام کے نظمِ اجتماعی کی روح اور اس کے قالب کی اصلی شکل نماز میں محفوظ کی گئی ہے۔ اس کے اندر مسلمانوں کو دکھایا گیا ہے کہ کس طرح ان کو اللہ کی بندگی کیلئے ایک بنیادِ مخصوص بن کر کھڑے ہونا ہے کس طرح اپنے اندر سے سب سے زیادہ علم و تقویٰ والے کو اپنی امامت کیلئے منتخب کرنا ہے کس طرح لوگوں کو حدودِ الہی کے اندر اس امام کی بے چون و چرا اطاعت کرنی ہے اور کس طرح امام اس بات کا پابند ہے کہ لوگوں کو کسی ایسی بات کا حکم نہ دے جو اللہ اور رسول کے کسی حکم کے خلاف ہو اور کس طرح اس کے ایک ادنیٰ مقتدی کو بھی یہ حق حاصل ہے کہ اگر وہ غلطی کرے تو وہ اس کو ٹوک دے یہاں تک کہ عین نماز کے اندر بھی رکوع، سجود، قیام، قعود یا تلاوت میں کوئی ادنیٰ فرد گزاشت بھی اس سے صادر ہو جائے تو اس کے پیچھے ہر نماز پڑھنے والا اس کو متنبہ کرنے کا ذمہ دار ہے اور امام کا یہ فرض ہے کہ اگر مقتدی کی متنبہ مطابقتِ شریعت ہے تو وہ اس کو قبول کرے اور اپنی غلطی کی فوراً اصلاح کرے۔ گویا اس طرح ہمارا پورا نظمِ اجتماعی نماز کی صورت میں مشکل کر کے ہمیں دکھایا گیا ہے کہ ہم اپنی سیاسی تنظیم میں اس نمونہ کی پیروی کریں، اس طرح اللہ کے دین کی امامت کے لئے اپنی تنظیم کریں۔ اس طرح اپنے اندر سب سے زیادہ اہل اور صاحبِ علم و تقویٰ کو اپنی قیادت کے لئے منتخب کریں۔ اسی طرح موصوف میں بے چون و چرا اس کی اطاعت کریں اور اگر اس سے کوئی ایسی بات صادر ہو جو شریعت کے معروف کے خلاف ہو تو بے خوف و ہمت لائے اس کو متنبہ کر کے اس کو صحیح راہ پر لانے کی کوشش کریں۔

نماز اور ہمارے سیاسی نظام کا یہ تعلق ہے جس کے سبب سے قرآن نے ٹھیک اس وقت جب مسلمان ایک ہیئتِ اجتماعی کی شکل اختیار کرنے والے تھے، ان کی رہنمائی شوری کی طرف فرمائی اور اس شوری کا ذکر نماز کے پہلو پہ پہلو کر کے ایک طرف تو اس کی عظمت نمایاں فرمائی کہ دین میں اس کا کیا درجہ و مرتبہ ہے اور دوسری طرف اس کی تشکیل کی نوعیت بھی واضح فرمادی کہ اس میں امیر و مامور کے حقوق و فرائض کی صورت کیا ہوگی۔ کس طرح کے لوگ اس کی رکنیت کے لئے موزوں ہوں گے، جماعت اور خلقِ خدا سے

حضرت ابو سلمہؓ بیان کرتے ہیں کہ حضور اکرم ﷺ سے پوچھا گیا "الامر یحدث لیس فی کتاب اللہ ولا سنة فقال ینظر فیہ العابدون من المؤمنین۔" ایک ایسا معاملہ پیش آتا ہے جس کا تذکرہ نہ قرآن مجید میں ہے اور نہ سنت میں تو آپ نے فرمایا اس معاملہ پر مسلمان صالح لوگ غور کر کے فیصلہ کر لیں حضرت علیؓ بیان کرتے ہیں۔ میں نے حضور اکرم ﷺ سے پوچھا ان عرض لی امر لم ینزل قضاء فی امرہ ولا سنة، کیف تا مرنی قال تجعلونه شوری بین اهل الفقه والعابدین من المؤمنین ولا تقض فیہ برایک خاصة، اگر میرے سامنے کوئی ایسا مسئلہ پیش آجائے جس کا فیصلہ نہ قرآن میں ہو اور نہ سنت میں تو آپ مجھے اس کے بارے میں کیا طریقہ اختیار کرنے کا حکم دیتے ہیں؟ آپ نے فرمایا اس کو دین کی فتنہ و بصیرت رکھنے والے اور نیکوں کے مشورہ سے حل کرو اور اس میں تمہاری رائے سے فیصلہ نہ کرنا۔ مشورہ کی اہمیت کے بارے میں حضرت عمرؓ کا قول ہے "لا خلافة الا عن مشورة" مشورہ کے بغیر خلافت کی کوئی حیثیت نہیں۔

امام قرطبی ابن عطیہ کا قول نقل کرتے ہیں۔ "الشوری من قواعد الشریعة و عزائم الاحکام و من لا یستشیر اهل العلم والدين فعزله واجب هذا ما لا خلاف فیہ"۔ مشورہ شریعت کے مسلمہ اصولوں اور اہم ترین احکام سے ہے اور جو حاکم علم و دین سے متصف افراد سے مشورہ نہیں کرتا، اپنی رائے سے کام لیتا ہے اس کا معزول کرنا ضروری ہے اور یہ ایک ایسا مسئلہ ہے جس میں کسی کا اختلاف نہیں۔

مشورہ کا دائرہ کار۔ امام ابو بکر صلی اللہ علیہ وسلم نے اپنی تفسیر احکام القرآن میں لکھتے ہیں
 کان مامور بمشاورتهم فی امور الدین والحوادث التی لا توفی فیہا عن اللہ تعالیٰ و فی امور الدنیا ایضا مما طریقہ

الرای و غالب الظن ۵ حضور اکرم ﷺ ان دینی امور اور حوادث کے سلسلہ میں مشورہ کے پابند تھے، جن کے بارے میں اللہ تعالیٰ کی طرف سے آپ کو مطلع نہ کیا گیا ہو، اس طرح ان دنیوی امور میں بھی جو رائے اور ظن غالب سے سرانجام پاتے ہیں دکتور وجہ اندھیلی لکھتے ہیں "الامر المطلق بالمشاورة الموجه للحکام يشمل کل القضايا الدينية والدنيوية السياسية والاجتماعية والاقتصادية و الثقافية التنظيمية فيالم يرد فيه نص تشريعي واضح الدلالة۔"

حکمرانوں کو مشورہ کا حکم عام ہے جس میں تمام دینی اور دنیوی معاملات داخل ہیں۔ ان کا تعلق سیاست و اجتماعیت سے ہو یا اقتصاد و معیشت سے یا تنظیمی و ثقافتی امور سے بشرطیکہ ان کے بارے ایسی نص موجود نہ ہو جس کے معنی و مطلب میں کسی قسم کا خفا نہ ہو۔

بقتیہ ص ۳

ہے۔

ماں باپ کے سایہ شفقت سے زیادہ کوئی سایہ نہیں جو دو سروں کے دکھ درد محسوس کرتے ہیں وہ عظیم لوگ ہیں اس میں ماں بھی شامل ہے۔
 ماں سے بچھڑنا دانی ہے۔
 ماں ہمیشہ تمہاری سلامتی کی دعا مانگتی ہے۔
 ماں کا پیار اس سے پوچھ جس کی ماں نہ ہو۔
 ماں اولاد کی ہر برائی چھپا سکتی ہے۔
 ماں چاہے کسی کی ہو تمہاری ماں ہے۔
 ماں تمہارے لئے مالی ہے جو تمہارے گلستان کی حفاظت کرتی ہے۔
 ماں پر احسان نہیں کیا جاتا۔